

सकाळी : ८.४०

राश्ट्रीय खबरो :

मुखेल खबरो :

राश्ट्रपती द्रौपदी मुर्मू आयज छत्तीसगड आनी ओडिशाच्या दौ-यार वतल्यो.

1 एप्रील सावन सरकार सूक्ष्म, ल्हान आनी मध्यम उद्देग एमएसएमईचें वर्गीकरण करपा खातीर गुप्तवणूक नेमान म्हत्वाची सुदारणा करपाची अधिसुचोवणी लागू करतलो.

दिल्ली विधानसभेचे अर्थसकलपीय अधिवेशन आयजसावन सुरू जातले.

कॅनडाचे नवे प्रधानमंत्री मार्क कार्नी हाणी अचकित २८ एप्रिलाक देशात वेचणुकाळी घोषणा केल्या.

इंग्लंडात जाल्ल्या कबड्डी सप्तसारीक कप सर्तीत भारताच्या दादल्याच्या आनी बायलांच्या पण्डान वस्तादपण मेळयले.

नवी दिल्लीत चलतल्या खेळो इंडिया पॅरा गेम्सात पंजाबच्या जसप्रीत कौर हिणे पॉवर्लिफ्टिंगात भाङ्गारा पदक मेळयले.

राश्ट्रपती - ७०

राश्ट्रपती द्रौपदी मुर्मू आयज छत्तीसगड आनी ओडिशाच्या दौ-यार वतल्यो. त्यो रायपूरातल्या छत्तीसगड विधानसभेच्या रुप्या महोत्सवी सुवाळ्यात वाटेकार जातल्यो. राश्ट्रपती द्रौपदी मुर्मू आयज ओडिशातल्या नयागड जिल्ह्यातल्याश्री नीलमाधव देवळाक भेट दितल्यो. भगवान विष्णूचे हे प्राचीन देवूळ महानदीच्या काठालागसार आसा. राश्ट्रपती आयज दनपारा भुवनेश्वरातल्या बिजूपटनाईक आंतरराश्ट्रीय विमानतळार पावतल्यो आनी भारतीय हवाई दळाच्या खासा हेलिकॉप्टरान नयागडाक वतल्यो. देवळाक भेट दिल्याउपरांत, राश्ट्रपती कालियापल्लीतल्या भारतीय विश्वबासू शबर समाजाच्या थापणूक दिसाच्या सुवळ्यात मुखेल सोय-यो म्हूण हाजीर रावतल्यो. भुवनेश्वरातल्या राजभवनात राती रावतल्यो आनी फाल्या सकाळी दिल्लीत परत येतल्यो.

एमएसएमई

1 एप्रील सावन सरकारान सूक्ष्म, ल्हान आनी मध्यम उद्देग एमएसएमईचें वर्गीकरण करपा खातीर गुप्तवणूक नेमान म्हत्वाची सुदारणा करपाची अधिसुचोवणी लागू केल्या. 2.5 कोटी रुपया मेरेन गुप्तवणूक केल्ल्या सूक्ष्म, ल्हान आनी मध्यम उद्देगाक आतां सूक्ष्म उद्देग म्हणून वर्गीकरण करतले. उलाढालीची मर्यादा 5 कोटी रुपया वयल्यान 10 कोटी रुपया मेरेन सुदारल्या. 10 कोटी रुपयातल्यान 25 कोटी रुपया मेरेन गुप्तवणूक आशिल्ल्या युनिटांन वर्गीकरण ल्हान उद्देग म्हणून करतले. अशा उद्देगांखातीर उलाढालीची मर्यादा 50 कोटी रुपयां वयल्यान दुपेटीन वाडोवन 100 कोटी रुपया केल्या. 125 कोटी रुपया मेरेन गुप्तवणूक आशिल्ल्या एमएसएमईक आतां पयली 50 कोटी रुपया मर्यादेंतल्यान मध्यम उद्देग म्हणून वर्गीकरण करतले. मध्यम उद्देगांखातीर उलाढालीची मर्यादा दुप्पट करून 500 कोटी रुपया केल्या. केंद्रीय अर्थमंत्री निर्मला सीतारमण

हाष्टी आपल्या अर्थसङ्कल्पीय भाशणा वेळार अनुक्रमान 2.5 पटील्लो आनी दोन पटील्लो वाडोवपाच्या प्रस्तावीत वर्गीकरणाखातीर गुप्तवणूक आनी उलाढालीची मर्यादा आशिल्ल्या एमएसएमई खातीर नवे वर्गीकरण नेम जाहीर केल्ले.

दिल्ली अर्थसङ्कल्पीय अधिवेशन - ८०

दिल्ली विधानसभेचे अर्थसङ्कल्पीय अधिवेशन आयजसावन सुरू जातले. ते २८ मार्चमेरेन चलतले. गरज पडल्यार अधिवेशनाचो काळ वाडूंक शकता. आयज दिल्ली येरादारी म्हामड्डाच्या कार्यावळी विशीं नियंत्रक आनी महालेखा परीक्षकाचो अहवाल सभाघरांत सादर जातलो. 2025-26 वित्तीय वर्साचें अर्थसङ्कल्प फाल्यासभाघरांत सादर करतले, तातूंत सरकाराच्या वित्तीय प्राधान्याचो आनी वर्साच्या उदरगतीच्या अर्जेचो तपशील दितले. मुखेल अर्थीक आनी धोरणात्मक प्रस्नांचेर चर्चा जातली आनी अधिवेशनांत निर्णय घेतले. अर्थीक वाटप आनी धोरणात्मक उपक्रमांचें विश्लेशण करपा खातीर बिरेस्तारा सविस्तर चर्चा जातली. प्रस्तावीत अर्थसङ्कल्प आयतारा सभाघरांत सज्जत जातलो.

मुखेलमड्डी योगी आदित्यनाथ - १४०

आपल्या सरकारच्या आतामेरेनच्या आठ वर्सांच्या कार्यकाळात सगले धर्म आनी समुदायांचे सण शांतीकायेन आनी सद्भावनापूर्ण वातावरणात मनयल्यात, अशें. उत्तर प्रदेशचे मुखेलमड्डी योगी आदित्यनाथ हाणें म्हळां. चैत्र नवरात्र, रामनवमी, ईद-उल-फित्र ह्यासारके महत्वाचे सण फुडल्या दोन सप्तकात येतले. ते फाटभूशेर कायदो आनी सुव्यवस्थेविशीं मुखेलमड्डीची बसका घेतली.

अराजकता पातळोवपी लोकांआड खर कारवाय करतले अशें मुखेलमड्डी योगी आदित्यनाथ हाणें सांगलें. ह्या सणाचो काळ कायदो आनी सुव्यवस्थेच्या नदरेतल्यान सधेदनशील आसा अशेंय ताणें म्हळे. ताका लागून प्रशासनाक सतर्क रावपाची गरज आसा, अशेंय ते उलयले. दुश्ट घटकांनी जारी केल्ल्या विधानांक शून्य सहनशीलतेच्या धोरणान कठोरपणान हाताळप गरजेचे अशेंय मुखेलमड्डी योगी आदित्यनाथ हाणें सांगले. धार्मिक कार्यावळीतल्यान रस्ते आडावचे नात हाची जतनाय घेवपाचे निर्देश ताणें अधिकाऱ्यांक दिले. सधेदनशील भागांनी सीमांकन करून अतिरिक्त पोलिस दळ तैनात करचे अशेंय ताणें सांगले.

अधिकाऱ्यांक सोशल मीडियाचेर लक्ष दवरपाक, शांतीकाय समित्यांच्यो बसका आनी सुसंवाद राखपाखातीर माध्यमांनी मजत घेवपाचेय निर्देश मुखेलमड्डी योगी आदित्यनाथ हाणें दिल्यात.

कॅनडा - ११०

कॅनडाचे नवे प्रधानमड्डी मार्क कार्नी हाणें अचकित २८ एप्रिलाक देशात वेचणुकांनी घोषणा केल्या. अमेरिकेचे राष्ट्राध्यक्ष डोनाल्ड ट्रम्प हाणें निर्माण केल्ल्या धोक्याक फुडो करपा खातीर घटमूट जनादेशाची आवश्यकताय आसा अशें ताणें सांगले. ट्रम्प हाणें कॅनडाचेर कर लागू करपाची धमकी दिल्या. तशेच कॅनडाक अमेरिकेतले ५१ वे राज्य करपाचेय उलयल्यात. देशात घटमूट जनादेश आशिल्ले सरकार आसचे हेखातीर मुजतपूर्व वेचणूको घेवपाची मागणी केल्या अशें प्रधानमड्डी कार्नी हाणें सांगले. कॅनडाचेर आपलो अधिकार प्रस्थापित करून तो तोंडपाचो यत्न डोनाल्ड ट्रम्प करतात पूण कॅनडा तशें जावूंक दिवचे नात अशेंय ते उलयले. हो धोको गंभीर आसा आनी म्हणूनच देशाक एक धाडसी निर्णय घेवपाखातीर एक घटमूट जनादेश दिवप हे मुखेल हेत आसपाक जाय अशेंय मार्क कार्नी हाणें सांगले.

इसायल हल्लो - ६०

इसायली लष्करान काल दक्षिण गाझा पट्टीतल्या खान युनूस हाशासरल्या नसर मेडिकल कॉम्प्लेक्सचेर हवाई हल्ला केलो. तातूंत हमासचे पॉलिटेब्युरो वाशाडी इस्माईल बरहोम आनी हेर चार पॅलेस्टिनीक मरण आयले.

स्थानिक सूत्रांनी सांगितले की, इसायली ड्रोनान कॉम्प्लेक्सच्या आपत्कालीन इमारतीच्या दुसऱ्या मजल्याक लक्ष्य केले. हमासान सुधारित झूमबंदीच्यो अटी मान्य करपाक न्हश्कार दिल्याचो आरोप करून इसायलान फाटल्या सप्तकात गाझात हवाईहल्ले आनी जमिनीवेल्या हल्ले करपाक परतून सुरुवात केली.

क्षयरोग दीस - १२०

आयज सप्तसारीक क्षयरोग दीस मनयतात. भलायकी, समाजीक आनी अर्थीक परिणामां विशीं जागृताय करपा खातीर आनी सप्तसारीक महामारी सोंपवपाचे यत्न वाडोवपा खातीर दर वर्सा 24 मार्चाक हो दीस मनयतात. १८८२ वर्सा डॉ.रॉबर्ट कोच हाणी क्षयरोगाच्या बॅक्टेरियाचो सोद लायिल्ल्याचो उगडास म्हणून हो दीस मनयतात. अदृशो विशय आसा "होय! आमी टीबी सोंपोवक शकतात: कमिट, गुप्तवणूक, आनी वितरण". हो विशय चालू आशिल्ल्या यत्नांचेर विचार करपाची सद्द दिता आनी वखदां प्रतिरोधक क्षयरोगाच्या वाडट्या धोक्याक तोंड दिवन, क्षयरोग सोंपपा खातीर थळाव्या, राष्ट्रीय आनी आंतरराष्ट्रीय पांवड्यार घटमूट वचनबद्धतेक प्रोत्साहन दिता. सगल्या राज्यांनी आनी सभराज्यांत क्षयरोग ना करपा खातीर केंद्र सरकारान जायते उपक्रम केल्यात. तातूंत क्षयरोग दुर्यंतो फुकट वखदां आनी निदान दिवप, पोशण आदार म्हणून नि-क्षय पोशन येवजणे खाला दुर्यंतो म्हयन्याक एक हजार रुपया दिवप हांचो आस्पाव जाता.

कबड्डी - ५०

इश्लामात जाल्ल्या कबड्डी सप्तसारीक कप सर्तीत भारताच्या दादल्यांच्या आनी बायलांच्या पण्डान वस्तादपण मेळयले. दादल्यांच्या पण्डान निमण्या खेळात इश्लामाक ४४ आड ४१ अशें हारयले. तेआदी भारताच्या बायलांच्या पण्डान निमण्या खेळात इश्लामाक ५७ आड ३४ गुणांनी हारयले. २०१९ ह्या वर्सा मलेशियात आयोजित केल्ल्या पयल्या कबड्डी सप्तसारीक कप सर्तीत भारताच्या दादल्यांच्या आनी बायलांच्या कबड्डी पण्डान वस्तादपण मेळयल्ले.

खेलो इंडिया - ३०

खेलो इंडिया पॅरा-गेम्सात काल पंजाबच्या जसप्रीत कौर हिणे पॉवरलिफ्टिंगात एक नवो राष्ट्रीय विक्रम घडयलो. तीणे ४५ किल वजनी गटात आपलोच विक्रम मोडटाना भाणारापदक जोडले. ह्या वर्षीच्या खेलो इंडिया पॅरा गेम्सात राष्ट्रीय विक्रम मोडपी ती पयले खेळगडे थारल्या.

आयपीएल - १८०

आयपीएल क्रिकेट-टी-२० क्रिकेट सर्तीत चेन्नई सुपर किंग्ज पण्डान काल राती चेन्नईतल्या एमए चिदंबरम स्टेडियमात जाल्ल्या खेळात मुंबई इंडियन्स पण्डाक ४ गड्यांनी हारयले. पयली फलदाजी करताना मुंबई इंडियन्स पण्डान निर्धारित २० शटकात ९ बाद १५५ धाव्ह्यो केल्यो. सूर्यकुमार यादवान २९ जाल्यार तिलक वर्मान ३१ धाव्ह्यो केल्यो. नूर अहमद हाणें ४ तर खलील अहमद हाणें ३ गडे बादकेले. दीपक चहर हाणें नाबाद २८ धाव्ह्यांचे योगदान दिले. उपरांत रचिन रवींद्रच्या ६५ आनी ऋतुराज गायकवाड हांच्या ५३ धाव्ह्यांच्या योगदानाक लागून चेन्नई सुपर किंग्ज पण्डान मुंबई इंडियन्स पण्डान दिल्ले मोख हुबुपाक सहज शक्य जाले. विघ्नेश पुथूर हाणें तीन गडे बाद केले.

तेआदी हैदराबादच्या राजीव गांधी आंतरराष्ट्रीय स्टेडियमात जाल्ल्या खेळात सनरायझर्स हैदराबाद पण्डान राजस्थान रॉयल्स पण्डाक ४४ धाव्ह्यांनी हारयले. पयली फलदाजी करताना सनरायझर्स हैदराबाद पण्डान निर्धारित २० शटकांत ६ बाद २८६

धावह्याछो दोंगोर उबारलो. इशान किशन हापो शेकडो मारताना नाबाद १०६ धावह्यो केल्यो. ट्रॅव्हिस हेड हापो ६७ धावह्यो केल्यो. राजस्थान रॉयल्सच्या तुषार देशपांडेन तीन तर महेश तिक्खणान दोन गडे बाद केले. उपरांत राजस्थान रॉयल्स पण्डाक २० षटकांत ६ बाद २४२ धावह्योच करप शक्य जाले. राजस्थान रॉयल्सच्या ध्रुव जुरेल हापो ७० धावह्यांछे तर सल्लू सॅमसनान ६६ धावह्यांछे योगदान दिले.